

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருமெய்யம்

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருமெய்யம்

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைஸை த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாய மேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த₃யம் ரங்க₃நாத₂ஸ்ய ஸாஷாந்
த₃விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் *
சொன்னார் கழற்கமலம் சூடினோம் *
முன்னாள் கிழி அறுத்தான் என்றுரைத்தோம் *
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று *
ஈண்டிய சங்கம் எடுத்தாத *
வேண்டிய வேதங்களோதி விரைந்து கிழி அறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! *
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்னீர் உள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்னீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர் வாழ் *
இலங்கை பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனம் உடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனம் உடைப் பத்தர் உள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *
இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்தில் உள்ளீர் ! வந்தடி தொழுது *
ஆயிர நாமம் சொல்லி *

பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில் அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி பாய *
சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *
கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிர் ஆக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக் கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட அந்நாளே *
அடியோங்கள் அடிக்குடில் *
வீடு பெற்றுய்ந்தது காண் *
செந்நாள் தோற்றித் *
திருமதுரையுள் சிலைகுனித்து *
ஐந்தலைய பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா *
அணி கோட்டியர் கோன் *
அபிமான துங்கன் செல்வனைப்போலத் *
திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை *
சார்ங்கம் என்னும் வில்லாண்டான் தன்னை *
வில்லிபுத்தூர் விட்டுசித்தன் விரும்பிய சொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - பாராயது

உடம்புருவில் மூன்றொன்றாய் மூர்த்தி வேறாய் *
உலகுய்ய நின்றானை *
அன்று பேய்ச்சி விடம் பருகு வித்தகனைக் *
கன்று மேய்த்து விளையாட வல்லானை வரைமீ காணில் *
தடம் பருகு கரு முகிலைத் தஞ்சைக் கோயில் *
தவ நெறிக்கோர் பெரு நெறியை வையம் காக்கும் *
கடும் பரிமேல் கற்கியை நான் கண்டு கொண்டேன் *
கடி பொழில் சூழ் கடல் மல்லைத் தல சயனத்தே || 2.5.3 ||

பெரிய திருமொழி - தூவிரிய

நிலை ஆளா ! நின் வணங்க *
வேண்டாயே ஆகிலும் *
என் முலை ஆள ஒரு நாள் *
உன் அகலத்தால் ஆளாயே *
சிலை ஆளா ! மரம் எய்த திறல் ஆளா ! *
திரு மெய்ய மலையாள *

நீ ஆள *

வளை ஆள மாட்டோமே || 3.6.9 ||

பெரிய திருமொழி - மான் கொண்ட

கட்டேறு நீள் சோலைக் *

காண்டவத்தைத் தீ மூட்டி விட்டானை *

மெய்யம் அமர்ந்த பெருமானை *

மட்டேறு கற்பகத்தை *

மாதர்க்காய் *

வண் துவரை நட்டானை நாடி *

நறையூரில் கண்டேனே || 6.8.7 ||

பெரிய திருமொழி - தெள்ளியீர்

‡ அருவி சோர் வேங்கடம் *

நீர் மலை என்று வாய் வெருவினாள் *

மெய்யம் வினவி இருக்கின்றாள் *

பெருகு சீர்க் *

கண்ணபுரம் என்று பேசினாள் உருகினாள் *

உள் மெலிந்தாள் *

இது என் கொலோ || 8.2.3 ||

பெரிய திருமொழி - பொன்னிவர் மேனி

வேய் இருஞ்சோலை விலங்கல் சூழ்ந்த *

மெய்ய மணாளர் இவ்வையம் எல்லாம் *

தாயின நாயகர் ஆவர் தோழீ ! *

தாமரைக் கண்கள் இருந்தவாறு *

சேய் இருங்குன்றம் திகழ்ந்ததொப்பச் *

செவ்விய ஆகி மலர்ந்த சோதி *
ஆயிரம் தோளொடிலங்கு பூணும் *
அச்சோ ஒருவர் அழகியவா ! || 9.2.3 ||

பெரிய திருமொழி - ஒருநல் சுற்றம்

சுடலையில் *
சுடு நீறன் அமர்ந்ததோர் *
நடலை தீர்த்தவனை *
நறையூர் கண்டு *
என் உடலையுள் புகுந்து *
உள்ளம் உருக்கி உண் *
விடலையைச் சென்று காண்டும் *
மெய்யத்துள்ளே || 10.1.5 ||

பெரிய திருமொழி - நீள் நாகம்

மை ஆர் கடலும் *
மணி வரையும் மா முகிலும் *
கொய் ஆர் குவளையும் *
காயாவும் போன்றிருண்ட மெய்யானை *
மெய்ய மலையானைச் *
சங்கேந்தும் கையானை *
கை தொழா *
கை அல்ல கண்டாமே || 11.7.5 ||

திருமங்கையாழ்வார் அருளிச்செய்த - திருக்குறுந்தாண்டகம்

‡ பிண்டியார் மண்டை ஏந்திப் *
பிறர் மனை திரிதந்துண்ணும் *

உண்டியான் சாபம் தீர்த்த *
ஒருவன் ஊர் *
உலக மேத்தும் கண்டியூர் அரங்கம் மெய்யம் *
கச்சி பேர் மல்லை என்று மண்டினார் *
உய்யல் அல்லால் *
மற்றை ஆர்க்குய்யல் ஆமே || 19 ||

திருமங்கையாழ்வார் அருளிச்செய்த - பெரிய திருமடல்
கோட்டியூர்
அன்ன உருவின் அரியை *
திருமெய்யத்தின் அமுத வெள்ளத்தை இந்தனூர் அந்தணனை *
மன்னு மதிட்கச்சி வேளுக்கை ஆள் அரியை *
மன்னிய பாடகத்தெம் மைந்தனை || 69 ||

திரு உய்யவந்த நாச்சியார் சமேத சத்யகிரிநாதன் பெருமாள்
திருவடிகளே சரணம்